

ତହସିଲ କାର୍ଯ୍ୟାଳୟ ଯାଜପୁର

ବିଜ୍ଞପ୍ତି ସଂଖ୍ୟା ୫୯୩୦/ତା ୨୭.୦୯.୨୦୨୧

ଲଘୁ ଖଣିଜ ଦ୍ରବ୍ୟ ଦୀର୍ଘ ମିଆଦି ଲିଜ ନିମନ୍ତେ ବିଜ୍ଞାପନ

ଏତଦ୍ଦ୍ୱାରା ସର୍ବସାଧାରଣଙ୍କ ଅବଗତ ନିମନ୍ତେ ଜଣାଇ ଦିଆଯାଉଅଛି ଯେ , ଓଡ଼ିଶା ସରକାରଙ୍କ ରାଜସ୍ୱ ଓ ବିପର୍ଯ୍ୟୟ ପରିଚାଳନା ବିଭାଗ ଅଧିନସ୍ଥ ଯାଜପୁର ତହସିଲ ଅନ୍ତର୍ଗତ ନିମ୍ନ ସୂଚୀ ପ୍ରଦତ୍ତ (ଲଘୁ ଖଣିଜ ଦ୍ରବ୍ୟ) ସୈରାତ ଉତ୍ତ ଗୁଡ଼ିକୁ ଅନୁ୍ୟନ ୫(ପାଞ୍ଚ) ବର୍ଷ ନିମନ୍ତେ ଦୀର୍ଘ ମିଆଦି ଲିଜ ସୂତ୍ରେ ନେବାପାଇଁ ଦରଖାସ୍ତ ଆହ୍ୱାନ କରାଯାଉଅଛି ।

ଇଚ୍ଛୁକ ବ୍ୟକ୍ତି ବିଶେଷ ବା ସଂସ୍ଥା ଓଡ଼ିଶା ଲଘୁ ଖଣିଜ ଦ୍ରବ୍ୟ ରିହାତି ଆଇନ ୨୦୧୬ ମୁତାବକ ଓ ଓଡ଼ିଶା ଲଘୁ ଖଣିଜ ଦ୍ରବ୍ୟ ରିହାତି (ସଂଶୋଧନ)୨୦୧୭ ଓ ୨୦୧୮ ବର୍ଷିତ ତିନି କିତା ଫର୍ମ "M" ପୂରଣ କରି ତତ ସହିତ ନିମ୍ନଲିଖିତ ଆବଶ୍ୟକୀୟ ଦସ୍ତାବିଜ/କାଗଜାତ ସଲଗ୍ନ କରି ଜରମୁଦ୍ଦ ଲଫାପାରେ Registered Post/Speed Post ଜରିଆରେ ତହସିଲଦାର ଯାଜପୁରଙ୍କ ଠିକଣାରେ କିମ୍ବା ତହସିଲ କାର୍ଯ୍ୟାଳୟରେ ଉଦ୍ଦିଷ୍ଟ Tender Drop Box ରେ ବିଜ୍ଞପ୍ତି ପ୍ରକାଶନ ତାରିଖ ପରଦିନ ଠାରୁ ଆସନ୍ତା ତା ୦୨.୧୧.୨୦୨୧ ଘ ୫.୩୦ ମିନିଟ ସୁଦ୍ଧା ଆବେଦନ କରିପାରିବେ(ଛୁଟି ଦିନ ବ୍ୟତୀତ) ଲଫାପାରେ ସୈରାତ କେଶ ନଂ ଓ ଉତ୍ତର ନାମ ଉଲ୍ଲେଖ ଥିବା ଆବଶ୍ୟକ । ପ୍ରାପ୍ତ ଦରଖାସ୍ତ ଗୁଡ଼ିକୁ ତା ୦୩.୧୧.୨୦୨୧ ଦିବା ୧୧ ଘଟିକା ସମୟରେ ତହସିଲ କାର୍ଯ୍ୟାଳୟ ପରିସରରେ ଦରଖାସ୍ତକାରୀ କିମ୍ବା ତାଙ୍କ କ୍ଷମତାପ୍ରାପ୍ତ ପ୍ରତିନିଧିଙ୍କ ଉପସ୍ଥିତିରେ ତନଖି କରାଯାଇ ତୟନ ପ୍ରକ୍ରିୟା ଆରମ୍ଭ କରାଯିବ । ନିଲାମ ଧାର୍ଯ୍ୟ ତାରିଖ ପୂର୍ବ ଦିନ ଅପରାହ୍ନ ଘ.୫.୩୦ ମିନିଟ ପରେ ପ୍ରାପ୍ତ ହୋଇଥିବା ଦରଖାସ୍ତଗୁଡ଼ିକୁ ବିଚାରକୁ ନିଆଯିବ ନାହିଁ ସେହିପରି ଅସମ୍ପୂର୍ଣ୍ଣ ଦରଖାସ୍ତ ଗୁଡ଼ିକୁ ନାକତ କରାଯିବ ।

ଯଦି କୌଣସି କାରଣରୁ ଧାର୍ଯ୍ୟ ତାରିଖ ଓ ସମୟ ମଧ୍ୟରେ ନିଲାମ ନ ହୋଇପାରିଲା ତେବେ ପରବର୍ତ୍ତୀ ନିଲାମ ତାରିଖ କ୍ଷମତାପ୍ରାପ୍ତ ଅଧିକାରୀଙ୍କ ଦ୍ୱାରା ସ୍ଥିର କରାଯାଇ ତହସିଲ କାର୍ଯ୍ୟାଳୟ ନୋଟିସ ବୋର୍ଡରେ ଜଣାଇ ଦିଆଯିବ । ଯଦି ୧(ପ୍ରଥମ) ଦଫା ରେ କୌଣସି ନିର୍ଦ୍ଦିଷ୍ଟ ସୈରାତ ଉତ୍ତ ପାଇଁ କୌଣସି ଦରଖାସ୍ତ ଗ୍ରହଣ କରାଯାଇ ନ ଥିବ ତେବେ ୨(ଦ୍ୱିତୀୟ) ଦଫା ଅର୍ଥାତ ତା ୦୯.୧୧.୨୦୨୧ ଅପରାହ୍ନ ୫.୩୦ ଘଟିକା ସୁଧା ଦରଖାସ୍ତ ଗ୍ରହଣ କରାଯାଇ ତା ୧୦.୧୧.୨୦୨୧ ରିଖ ଦିବା ୧୧ ଘଟିକା ଓ ସେହିପରି ୩(ତୃତୀୟ) ଦଫା ଅର୍ଥାତ ତା ୧୨.୧୧.୨୦୨୧ ରିଖ ଅପରାହ୍ନ ୫ ଘଟିକା ସୁଧା ଦରଖାସ୍ତ ଗ୍ରହଣ କରାଯାଇ ତା ୧୨.୧୧.୨୦୨୧ ରିଖ ଦିବା ୧୧ ଘଟିକା ସମୟରେ ନିଲାମ ପ୍ରକ୍ରିୟା ସମ୍ପାଦନ କରାଯିବ ।

ନିଲାମ ସମ୍ପର୍କୀୟ ସମସ୍ତ ସର୍ଭାବଳୀ ଓ ନିଲାମ ଧାର୍ଯ୍ୟ ତାରିଖ ଇତ୍ୟାଦି ବାବଦରେ ତହସିଲ କାର୍ଯ୍ୟାଳୟରେ (ଛୁଟି ଦିନ ବ୍ୟତୀତ) ସମସ୍ତ କାର୍ଯ୍ୟ ଦିବସରେ ଉପଲବ୍ଧ ହେବ ଏବଂ ଜିଲ୍ଲା ୱେବସାଇଟ www.jajpur.nic.in ର Tender ଲିଙ୍କ ମାଧ୍ୟମରେ ମଧ୍ୟ ଏହି ବାବଦରେ ସମସ୍ତ ସୂଚନା ପାଇପାରିବେ ।

ଦରଖାସ୍ତ ସହ ଦାଖଲ କରିବାକୁ ଥିବା ଆବଶ୍ୟକୀୟ ଦସ୍ତାବିଜ


୧. ଦରଖାସ୍ତ ଫି ବାବଦକୁ ଟ ୧୦୦୦/- (ଏକ ହଜାର) ଟଙ୍କା ଗ୍ରେଜେରୀ ଚାଲାଣ (Head of Account-0853- Non Ferrous Mining and Metallurgical Industries-102-Mineral Concession Fees, Rent & Royalties) ଦାଖଲ କରିବେ । ଏହି ଦରଖାସ୍ତ ଫି ଫେରସ୍ତ କରାଯିବ ନାହିଁ ।
୨. ଦରଖାସ୍ତ କାରାଙ୍କ ନାମରେ ଓଡ଼ିଶା ଲଘୁ ଖଣିଜ ଦ୍ରବ୍ୟ ରିହାତି ଆଇନ ୨୦୧୬ ମୁତାବକ କୌଣସି ଖଣିଜ ଦେୟ ବକେୟା ନଥିବା ଦର୍ଶାଇ ଏକ ସତ୍ୟପାଠ ଦାଖଲ କରିବେ ।
୩. ବାର୍ଷିକ ସର୍ବନିମ୍ନ ଧାର୍ଯ୍ୟ ଉତ୍ତୋଳନ ପରିମାଣ ଉପରେ ସର୍ବନିମ୍ନ ନିର୍ଦ୍ଧାରିତ ଅତିରିକ୍ତ ଦେୟ ଓ ରୟାଲଟିର ଶତକଡ଼ା ୫ ଭାଗ EMD(Earnest Money Deposit) ନିମନ୍ତେ ତହସିଲଦାର, ଯାଜପୁରଙ୍କ ନାମରେ ଚଳବନ୍ଧକୃତ ବା pledged ବ୍ୟାଙ୍କ ଡ୍ରାଫ୍ଟ ଦାଖଲ କରିବେ । (EMD= 5% of Annual MGQ X(Royalty + Minimum Additional Charge)
୪. ଆବେଦନକାରୀ ବାର୍ଷିକ ସର୍ବନିମ୍ନ ସ୍ଥିରୀକୃତ ହୋଇଥିବା ଲଘୁ ଖଣିଜ ପଦାର୍ଥର ରୟାଲଟି ଓ ଆବେଦନକାରୀ ଦର୍ଶାଇଥିବା ଅତିରିକ୍ତ ଦେୟ (Minimum Guaranteed Quantity X (Offered Addl. Charge + Royalty) ବାବଦୀୟ ଅର୍ଥ ପରିମାଣର ୧୮ ମାସ ପର୍ଯ୍ୟନ୍ତ ଅବଧିପ୍ରାପ୍ତ ଥିବା Original Bank Guarantee କିମ୍ବା ରାଜସ୍ୱ ଅଧିକାରୀଙ୍କ ଦ୍ୱାରା ପ୍ରାପ୍ତ Solvency Certificate ମଧ୍ୟରୁ ଯେ କୌଣସି ଗୋଟିଏ (ସମ୍ପୂର୍ଣ୍ଣ ଅର୍ଥର) ଦାଖଲ କରିବେ ।
୫. ଆବେଦନକାରୀ ରାଜସ୍ୱ ଅଧିକାରୀଙ୍କ ଦ୍ୱାରା ପ୍ରାପ୍ତ ସ୍ଥାବର ସମ୍ପତ୍ତିର ଦସ୍ତାବିଜ ଦାଖଲ କରିବେ ।
୬. ଆୟକର ରିଟର୍ଣ୍ଣ ସମ୍ବନ୍ଧୀୟ ଦସ୍ତାବିଜର ନକଲ ଦାଖଲ କରିବେ ।
୭. ପ୍ରସ୍ତାବିତ ସୈରାତ ଉତ୍ତର ତପସିଲ ସହ ନକ୍ସା ଓ ଚୌହଦୀର ସମ୍ପୂର୍ଣ୍ଣ ବିବରଣୀ ।
୮. PAN କାର୍ଡ/ଆଧାର କାର୍ଡ/ପରିଚୟ ପତ୍ରର ନକଲ ଦାଖଲ କରିବା ସହ ଯୋଗାଯୋଗ ନିମନ୍ତେ mobile ନମ୍ବର ଦାଖଲ କରିବେ ।
୯. ଅନ୍ୟାନ୍ୟ ବିବରଣୀ ଯଥା ବୈଷୟିକ ଜ୍ଞାନ, ଦକ୍ଷତା, ଆର୍ଥିକ ସ୍ଥିତି ଓ ଯନ୍ତ୍ରପାତି ଇତ୍ୟାଦି ।

| କ୍ର ନଂ. | ସୈରାତ କେଶ ନଂ ଓ ବର୍ଷ | ସୈରାତ ଉତ୍ତର ନାମ | ମୌଜା | ଖାତା ନଂ ଓ ସବ୍ | ପ୍ଲଟ ନଂ | ରକବା (ଏକର) | କିସମ | ବାର୍ଷିକ ସର୍ବ ନିମ୍ନ ଧାର୍ଯ୍ୟ ଉତ୍ତୋଳନ ପରିମାଣ (ଘ. ମି) | ସର୍ବନିମ୍ନ ରୟାଲଟି ମୂଲ୍ୟ (ଘନ ମିଟର ପ୍ରତି) | ସର୍ବନିମ୍ନ ଅତିରିକ୍ତ ଦେୟ (ଘନ ମିଟର ପ୍ରତି) |
|---------|---------------------|-------------------|----------|---------------|---------|------------|------|---|--|--|
| ୧ | ୨ | ୩ | ୪ | ୫ | ୬ | ୭ | ୮ | ୯ | ୧୦ | ୧୧ |
| ୧ | ୧/୨୦୨୧-୨୨ | ବୁଢ଼ା ନଦୀ ବାଲିଘାଟ | ମଲିକାପୁର | ୪୦୭ (ଅଅଅ) | ୧୨୬(p) | ୧୦.୦୦ | ନଦୀ | ୯୦୦୦ | ୩୫.୦୦ | ୪୫.୦୦ |
| ୨ | ୨/୨୦୨୧-୨୨ | ବୁଢ଼ା ନଦୀ ବାଲିଘାଟ | ଅଡ଼ଙ୍ଗ | ୯୯୩ (ଅଅଅ) | ୧୭୫୫ | ୧୦.୫୦ | ନଦୀ | ୯୫୦୦ | ୩୫.୦୦ | ୪୫.୦୦ |

ସର୍ତ୍ତାବଳୀ


୧. ଆବେଦନକାରୀ ଓଡ଼ିଶା ଲଘୁ ଖଣିଜ ଦ୍ରବ୍ୟ ରିହାତି ଆଇନ 2016 ଓ (OMMC Rules- 2016) ଓ ଓଡ଼ିଶା ଲଘୁ ଖଣିଜ ଦ୍ରବ୍ୟ ରିହାତି (ସଂଶୋଧନ) ଆଇନ ୨୦୧୭ ଓ ୨୦୧୮ ସହ Manual of Tahasil Accountର ପରିସର ଭୁକ୍ତ ରହିବେ ।
୨. ସର୍ବୋଚ୍ଚ ଅତିରିକ୍ତ ଦେୟ ଦରଜ କରିଥିବା ଆବେଦନକାରୀଙ୍କୁ ଲିଜ ପ୍ରଦାନ ନିମନ୍ତେ ଚୟନ କରାଯିବ । ଯଦି ୧୦୦ ଅଧିକ ଆବେଦନକାରୀ ସମାନ ମୂଲ୍ୟ ପ୍ରଦାନ କରିବେ ତେବେ ଲଟେରୀ ମାଧ୍ୟମରେ ଲିଜପ୍ରଦାନ ନିମନ୍ତେ ଚୟନ କରାଯିବ ।
୩. ଯୋଗ୍ୟ ବିବେଚିତ ଆବେଦନକାରୀଙ୍କୁ ମନୋନୟନର ୭(ସାତ)ଦିନ ମଧ୍ୟରେ ପ୍ରାଧିକୃତ ଅଧିକାରୀଙ୍କ ଦ୍ୱାରା ନିର୍ଦ୍ଧାରିତ ଫର୍ମରେ ଜଣାଇ ଦିଆଯିବ । ସୁଚନା ପାଇବାର ୧୫ଦିନ ମଧ୍ୟରେ ଆବେଦନକାରୀ ସର୍ତ୍ତାବଳୀର ସମ୍ମତି ପ୍ରଦାନ କରିବେ ଏବଂ ତତ୍ ସଙ୍ଗେ ସଙ୍ଗେ ସର୍ବନିମ୍ନ ଧାର୍ଯ୍ୟ ଉତ୍ତୋଳନ ପରିମାଣ ଉପରେ ଦରଖାସ୍ତରେ ଦର୍ଶାଇଥିବା ବାର୍ଷିକ ଅତିରିକ୍ତ ଦେୟ ଓ ରୟାଲିଟି ପରିମାଣର ଏକ ଚତୁର୍ଥାଂଶ ସହିତ ଜିଲ୍ଲା ଖଣିଜ ପାଣ୍ଠି ବାବଦକୁ ଥିବା ଦେୟରୁ earnest moneyକୁ ବାଦ ଦେଇ ବଳକା ଥିବା ରାଶି ଜମା କରିବେ ଯାହାକି ବିନା ସୁଧରେ ଅମାନତ ଆକାରରେ ରହିବ । ଯଦି ମନୋନୀତ ବ୍ୟକ୍ତି ୧୫(ପନ୍ଦର) ଦିନ ମଧ୍ୟରେ ସମ୍ମତି ନ ଦିଅନ୍ତି କିମ୍ବା ଉକ୍ତ ଅମାନତ ରାଶି ଜମା ନ କରନ୍ତି,ତେବେ ଦ୍ୱିତୀୟ ସର୍ବାଧିକ ନିଲାମଧାରୀଙ୍କୁ ସୁଯୋଗ ଦିଆଯାଇ ଜମା ଥିବା ଅମାନତ ରାଶି ବ୍ୟାଜ୍ୟାସ୍ତି କରାଯିବ । ଯଦି ଦ୍ୱିତୀୟ ସର୍ବାଧିକ ନିଲାମଧାରୀ ପ୍ରଥମ ସର୍ବାଧିକ ନିଲାମଧାରୀ ମୂଲ୍ୟ ଠାରୁ ଅପେକ୍ଷାକୃତ କମ ଥାଏ ତେବେ ତାକୁ ଚୟନ କରା ନ ଯାଇ ପରବର୍ତ୍ତୀ କାର୍ଯ୍ୟାନୁଷ୍ଠାନ ନିମନ୍ତେ ଜିଲ୍ଲାପାଳଙ୍କ ନିକଟକୁ ପ୍ରେରଣ କରାଯିବ ।
୪. ମନୋନୀତ ବ୍ୟକ୍ତି ମନୋନୀତ ହେବା ଦିନଠାରୁ ଓଡ଼ିଶା ଲଘୁ ଖଣିଜ ଦ୍ରବ୍ୟ ରିହାତି ଆଇନ-୨୦୧୬(OMMC Rules-2016) ଓ ଓଡ଼ିଶା ଲଘୁ ଖଣିଜ ଦ୍ରବ୍ୟ ରିହାତି (ସଂଶୋଧନ) ଆଇନ-୨୦୧୭ ଓ ୨୦୧୮(OMMC Amendment Rules-2017 & 2018) ମୁତାବକ ନିର୍ଦ୍ଧାରିତ ସମୟ ମଧ୍ୟରେ ନିଜ ଖର୍ଚ୍ଚରେ ପ୍ରାଧିକୃତ ଅଧିକାରୀଙ୍କ ଠାରୁ ମାଇନିଙ୍ଗ ପ୍ଲାନ (Mining Plan) ପ୍ରସ୍ତୁତ ଓ ଅନୁମୋଦିତ କରିବା ଏବଂ ପରିବେଶ ସ୍ୱଚ୍ଛତା ପ୍ରମାଣ ପତ୍ର (Environment Clearance Certificate) ହାସଲ କରି, ସୁଚୀରେ ଦର୍ଶାଯାଇଥିବା ସର୍ବନିମ୍ନ ବାର୍ଷିକ ଉତ୍ତୋଳନ ପାଇଁ ଧାର୍ଯ୍ୟ ଥିବା ଖଣିଜ ପଦାର୍ଥର ପରିମାଣ କିମ୍ବା Mining Plan ଦର୍ଶାଉଥିବା ପରିମାଣ, ଯାହା ଅଧିକ ହେବ, ତାହା ସହିତ ରୟାଲିଟି ଓ ଅତିରିକ୍ତ ଦେୟର ସମସ୍ତକୁ ଗୁଣନ କଲେ ଯେଉଁ ଅର୍ଥ ହେବ ସେହି ଅନୁଯାୟୀ ସରକାରଙ୍କ ସମସ୍ତ ଦେୟ ଯଥା-Royalty, Additional Charge, Surface Rent, Dead Rent, DMF (10% of Royalty and Additional Charge), EMF (5% of Royalty and Additional Charge), TDS (2% of Royalty and Additional Charge), Fees for compensatory afforestation etc. ଦାଖଲ କରିବେ । ଉକ୍ତ ରାଶି ପଇଠ ହେଲା ପରେ ଲିଜଧାରୀ ନିଜ ଖର୍ଚ୍ଚରେ ରେଜିଷ୍ଟ୍ରେସନ ଆଇନ ୧୯୦୮ ଓ ଷ୍ଟାମ୍ପ ଆଇନ ୧୮୯୯ ଅନୁଯାୟୀ ଲିଜ ଚୁକ୍ତି ପତ୍ର ସମ୍ପାଦନ କରିବେ ଓ ସରକାର ପରିଚାଳନା ପାଇଁ Regional Officer State Pollution Control Board କୁ ନିକଟରୁ CONSENT TO OPERATE ORDER AND CONSENT TO ESTABLISH ଆଣିବା ପାଇଁ ବାଧ୍ୟ ହେବେ ନଚେତ୍ ମନୋନୟନ ପତ୍ର ରଦ୍ଦ କରାଯିବ । ସହିତ ଅମାନତ ରାଶି (Security Deposit) ତଥା ଅନ୍ୟାନ୍ୟ ଜମା ବ୍ୟାଜ୍ୟାସ୍ତି କରାଯିବ ।

୫. ଯେଉଁ ସୈରାତ ଉତ୍ତର ଗୁଡ଼ିକର Mining Plan and Environment Clearance କ୍ଷମତା ପ୍ରାପ୍ତ ଅଧିକାରୀଙ୍କ ଦ୍ୱାରା ପ୍ରସ୍ତୁତ କରାଯାଇ ପରିବେଶ ମଞ୍ଜୁରୀ ନିମନ୍ତେ ଆବେଦନ କରାଯାଇଅଛି, ସେସବୁର ଖର୍ଚ୍ଚ ସର୍ବୋଚ୍ଚ ଲିଜଧାରୀ ବହନ କରିବେ ।
୬. ବିଜ୍ଞାପନ ଖର୍ଚ୍ଚ ସର୍ବୋଚ୍ଚ ଲିଜଧାରୀ ଆନୁପାତିକ ବହନ କରିବେ ।
୭. ଲିଜ ପାଇଁ ଆବେଦନ କରିବା ପୂର୍ବରୁ ଇସ୍ତାହାରରେ ଦର୍ଶିତ ଲଘୁ ଖଣିଜ ଖାଦାନଗୁଡ଼ିକ ପରିଦର୍ଶନ କରି ସୈରାତ ପରିଚାଳନା ପାଇଁ ଗମନାଗମନ ସୁବିଧା, ଗଚ୍ଛିତ ଥିବା ଖଣିଜ ପଦାର୍ଥ ଓ ଅନ୍ୟାନ୍ୟ ଆନୁଷ୍ଠାନିକ ସୁବିଧା ସମ୍ପର୍କରେ ପର୍ଯ୍ୟବେକ୍ଷଣ କରି ଲିଜରେ ଅଂଶ ଗ୍ରହଣ କରିବେ । ନିଲାମ ପରେ ସୈରାତ ଚଳାଇବା କୌଣସି ଅଭିଯୋଗ ଗ୍ରହଣ କରାଯିବନାହିଁ କିମ୍ବା କର୍ତ୍ତୃପକ୍ଷ ଦାୟୀ ରହିବେ ନାହିଁ ।
୮. ଲିଜ ବିଆଯାଇଥିବା ଧାର୍ଯ୍ୟ ସମୟ ଭିତରେ କର୍ତ୍ତୃପକ୍ଷ କୌଣସି ପ୍ରାକୃତିକ ବିପର୍ଯ୍ୟୟ ପାଇଁ ଦାୟୀ ରହିବେ ନାହିଁ ।
୯. ଲିଜଧାରୀ ସୈରାତ ଉତ୍ତର ନକ୍ସା ଅନୁଯାୟୀ ଚିହ୍ନଟ କରିବେ ଓ ସମ୍ମୁଖ ଭାଗରେ ଏକ Display Board ତିଆରି କରି ସେଥିରେ ସୈରାତ ଉତ୍ତର ନକ୍ସା ନାମ ତଥା ମଞ୍ଜୁର ହୋଇଥିବା ଆର୍ଥିକ ବର୍ଷ ଉଲ୍ଲେଖ କରିବେ । ଏସବୁ କାର୍ଯ୍ୟ ପାଇଁ ଲିଜଧାରୀ ନିଜ ଖର୍ଚ୍ଚରେ କରିବେ ।
୧୦. କୌଣସି କାରଣ ନ ଦର୍ଶାଇ ନିଲାମ ପରିବର୍ତ୍ତନ ତଥା ବାତିଲ କରିବାର କ୍ଷମତା କର୍ତ୍ତୃପକ୍ଷ ଓ ଜିଲ୍ଲାପାଳ ଯାଜପୁରଙ୍କର ରହିଛି ।
୧୧. ଯଦି ଉଚ୍ଚ ଇସ୍ତାହାରରେ ନିୟମ ଅନୁଯାୟୀ କୌଣସି ତ୍ରୁଟି ପରିଲକ୍ଷିତ ହୁଏ ତେବେ ତାହା ସଂଶୋଧନ ତଥା ପରିବର୍ତ୍ତନ କରିବାର ଅଧିକାର ନିମ୍ନ ସ୍ୱାକ୍ଷରକାରୀଙ୍କର ରହିଅଛି ।
୧୨. ନିଲାମ ପ୍ରକ୍ରିୟା ସମୟରେ ସମସ୍ତେ COVID -19 ନିୟମ ଅନୁପାଳନ କରିବାକୁ ବାଧ୍ୟ ହେବେ ।


ତହସିଲଦାର, ଯାଜପୁର

ପରିପତ୍ର ସଂଖ୍ୟା ୫୯୩୧/ତା ୨୭.୦୯.୨୦୨୧

ଏହାର ଏକାକିତା ନକଲ ଜିଲ୍ଲାପାଳ/ଅତିରିକ୍ତ ଜିଲ୍ଲାପାଳ (ରାଜସ୍ୱ) ଯାଜପୁର /ଉପ-ଜିଲ୍ଲାପାଳ ଯାଜପୁର କ ସଦସ୍ୟ ଅବଗତ ଓ ବିହିତ ପଦକ୍ଷେପ ନିମନ୍ତେ ପ୍ରେରଣ କରାଗଲା ।


ତହସିଲଦାର, ଯାଜପୁର


ପରିପତ୍ର ସଂଖ୍ୟା ୫୯୩୨/ତା ୨୭.୦୯.୨୦୨୧

ଏହାର ଏକାକିତା ନକଲ ମଣ୍ଡଳ ଉନ୍ନୟନ ଅଧିକାରୀ ଯାଜପୁର /ସମ୍ପୃକ୍ତ ଗ୍ରାମ ପଞ୍ଚାୟତ/ରାଜସ୍ୱ ନିରିକ୍ଷକ ବାଣପୁର ଓ ପୁରସ୍ତମପୁର /ସମ୍ପୃକ୍ତ ଥାନା ଅଧିକାରୀ /ତହସିଲ କାର୍ଯ୍ୟାଳୟର ବିଜ୍ଞାପନ ଫଳକ ନିମନ୍ତେ ବହୁଳ ପ୍ରଚାର ନିମନ୍ତେ ପ୍ରେରଣ କରାଗଲା ।


ତହସିଲଦାର, ଯାଜପୁର

ପରିପତ୍ର ସଂଖ୍ୟା ୫୯୩୩/ ତା ୨୭.୦୯.୨୦୨୧

Copy to DIO, NIC, Collectorate, Jajpur to upload in the District website for its wide publication.


ତହସିଲଦାର, ଯାଜପୁର